

صدر آصف زرداری کی ایم کیو ایم کے قائد الطاف حسین سے ٹیلیفون پر گفتگو، موجودہ صورتحال پر تبادلہ خیال

اداروں کے ساتھ محاذ آرائی سے گریز کیا جائے۔ الطاف حسین کا صدر آصف زرداری کو مشورہ

صبر و تحمل اور بردباری کا مظاہرہ کرتے ہوئے افہام و تفہیم سے کام لیا جائے۔ الطاف حسین

ہم ایسا کوئی عمل نہیں کریں گے جس سے محاذ آرائی یا دوریوں میں اضافہ ہو۔ صدر آصف زرداری

لندن۔۔۔۔ 11 جنوری 2012ء

صدر آصف علی زرداری نے بدھ کی شب متحدہ قومی موومنٹ کے قائد جناب الطاف حسین سے ٹیلیفون پر گفتگو کی اور ان سے ملک کی موجودہ صورتحال پر تبادلہ خیال کیا۔ دوران گفتگو جناب الطاف حسین نے صدر آصف علی زرداری سے کہا کہ ان کا برادرانہ مشورہ ہے کہ اس وقت ملک جن خطرات میں گھرا ہوا ہے اس کا تقاضہ ہے کہ اداروں کے ساتھ محاذ آرائی سے گریز کیا جائے اور صبر و تحمل اور بردباری کا مظاہرہ کرتے ہوئے افہام و تفہیم سے کام لیا جائے۔ صدر آصف زرداری نے جناب الطاف حسین سے اتفاق کرتے ہوئے کہا کہ ہم ایسا کوئی عمل نہیں کریں گے جس سے محاذ آرائی یا دوریوں میں اضافہ ہو۔

ایم کیو ایم کی رابطہ کمیٹی پاکستان اور لندن کا طویل اجلاس، ملک کی موجودہ صورتحال پر تفصیلی غور و خاص

ملک انتہائی نازک دور سے گزر رہا ہے، حکومت اداروں کے ساتھ محاذ آرائی سے گریز کرے، تمام اداروں کے ساتھ

بات چیت کے ذریعے تمام معاملات حل کرنے کی کوشش کی جائے، اسی میں جمہوریت اور ملک کا مفاد پنہاں ہے

ایم کیو ایم کے قائد الطاف حسین نے رابطہ کمیٹی کے مشترکہ اجلاس میں طے کئے جانے والے نکات کی توثیق کر دی

رابطہ کمیٹی کے اجلاس میں پیر صاحب پگارا مرحوم کی روح کے ایصالِ ثواب کیلئے فاتحہ خوانی کی گئی۔ پیر پگارا مرحوم

کے لواحقین، مریدین اور تمام عقیدتمندوں سے اظہارِ تعزیت

کراچی۔۔۔۔ 11 جنوری 2012ء

متحدہ قومی موومنٹ کی رابطہ کمیٹی پاکستان اور لندن کا آج ایک طویل اجلاس ہوا جس میں ملک کی موجودہ صورتحال پر تفصیلی غور و خاص کیا گیا۔ اجلاس میں تفصیلی صلاح مشورے اور بحث و مباحثہ کے بعد کڑے وقتوں کی ایک حلیف جماعت کی حیثیت سے ایم کیو ایم کی جانب سے حکومت کو برادرانہ مشورہ دیا گیا کہ وہ اداروں کے ساتھ محاذ آرائی سے گریز کرے کیونکہ ملک انتہائی نازک دور سے گزر رہا ہے اور چاروں طرف سے خطرات میں منڈلا رہے ہیں ایسے وقت میں ملک کسی بھی قسم کی محاذ آرائی کا متحمل نہیں ہو سکتا۔ اجلاس میں حکومت کو مزید مشورہ دیا گیا کہ آئین و قانون کی بالادستی کا ہر ممکن خیال رکھا جائے اور تمام اداروں کے ساتھ بات چیت کے ذریعے تمام معاملات حل کرنے کی کوشش کی جائے، اسی میں جمہوریت اور ملک کا مفاد پنہاں ہے۔ متحدہ قومی موومنٹ کے قائد جناب الطاف حسین نے رابطہ کمیٹی کے مشترکہ اجلاس میں طے کئے جانے والے نکات کی توثیق کر دی ہے۔ رابطہ کمیٹی لندن اور پاکستان کے اجلاس میں حروں کے روحانی پیشوا پیر صاحب پگارا مرحوم کی روح کے ایصالِ ثواب کیلئے فاتحہ خوانی کی گئی اور پیر صاحب پگارا مرحوم کے تمام لواحقین، مریدین اور تمام عقیدتمندوں سے بھی دلی تعزیت کا اظہار کیا گیا۔

ایم کیو ایم کا پیر پگارا کی وفات پر تدفین تک اپنی سیاسی و تنظیمی سرگرمیاں معطل کرنے کا اعلان رابطہ کمیٹی کے اجلاس میں فیصلہ

قائد تحریک جناب الطاف حسین نے توثیق کر دی

کراچی۔۔۔۔ 11 جنوری 2012ء

متحدہ قومی موومنٹ نے حروں کے روحانی پیشوا اور پاکستان کی بزرگ سیاسی شخصیت پیر صاحب پگارا کی وفات پر تدفین تک اپنی تمام سیاسی و تنظیمی سرگرمیاں معطل کرنے کا اعلان کیا ہے۔ یہ فیصلہ ایم کیو ایم کی رابطہ کمیٹی کے ایک اجلاس میں کیا گیا۔ جس میں پیر صاحب پگارا کو زبردست خراج عقیدت پیش کیا گیا اور مرحوم کے بلند درجات کیلئے دعا کی گئی۔ پیر صاحب پگارا کی تدفین تک ایم کیو ایم کی سیاسی و تنظیمی سرگرمیاں معطل رکھنے کے فیصلے کی ایم کیو ایم کے قائد جناب الطاف حسین نے بھی توثیق کر دی ہے۔

حروں کے روحانی پیشوا مسلم لیگ فنکشنل لیگ کے سربراہ پیر صاحب پگارا کے انتقال پر رابطہ کمیٹی کا اظہارِ تعزیت

کراچی:۔۔۔ 10 جنوری 2012ء

متحدہ قومی موومنٹ کی رابطہ کمیٹی نے حروں کے روحانی پیشوا مسلم لیگ فنکشنل لیگ کے سربراہ پیر صاحب پگارا کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سمیت مریدوں سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ اللہ تعالیٰ پیر صاحب پگارا کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

ایم کیو ایم کا ہزار وال کے ساتھ بھائی کا رشتہ ہے اور ایم کیو ایم اور ہزار وال کو دنیا کی کوئی طاقت الگ نہیں کر سکتی، حیدر عباس رضوی

صوبہ ہزارہ کے قیام کے لیے ایم کیو ایم نے بنیادی قدم اٹھا دیا ہے، عبدالوسیم

صوبہ ہزارہ کے قیام کا بل قومی اسمبلی میں پیش کر کے ہزارہ کے عوام پر جو احسان کیا ہے وہ ہم کبھی نہیں بھلا پائیں گے

تحریک صوبہ ہزارہ کے رہنماء سردار یوسف

ایبٹ آباد ہزارہ۔۔۔۔۔ 11 جنوری 2011ء

قومی اسمبلی میں متحدہ قومی موومنٹ کے ڈپٹی پارلیمانی لیڈر صوبہ ہزارہ کے قیام کی قرارداد اور بل کے محرک حیدر عباس رضوی نے کہا ہے کہ میڈیا میں پروپیگنڈہ کیا جا رہا ہے کہ حکومتی دباؤ کے باعث ایم کیو ایم صوبہ ہزارہ کی تحریک سے دستبردار ہو رہی ہے ایم کیو ایم نے دس سال تک بدترین ریاستی تشدد، جبر اور بھیا تک الزامات کا سامنا کیا مگر کبھی دباؤ میں نہیں آئی۔ واضح الفاظ میں کہنا چاہتا ہوں جن لوگوں نے یہ پروپیگنڈہ کیا ہے کہ ایم کیو ایم کبھی کبھی نہ جھکی، قائد تحریک الطاف حسین سمیت ایم کیو ایم کا ایک ایک کارکن حسینی سنت کے پیروکار ہیں ہم سرتو کٹا سکتے ہیں صوبہ ہزارہ کے قیام کی تحریک سے دستبردار نہیں ہو سکتے۔ صوبہ ہزارہ کے قیام کے سلسلہ میں ایم کیو ایم اور تحریک صوبہ ہزارہ کے زیر اہتمام جلسہ عام سے خطاب کرتے ہوئے انہوں نے کہا کہ ہزارہ کے جتنے لوگ ہزارہ میں رہتے ہیں اور اتنے ہی کراچی میں ہیں اور ان کے ساتھ ایم کیو ایم کا بھائی کا رشتہ ہے اور ایم کیو ایم اور ہزار وال کو دنیا کی کوئی طاقت الگ نہیں کر سکتی۔ صوبہ ہزارہ اور سرانیکسی صوبے کے قیام کی مخالف طاقتیں منفی پروپیگنڈہ کر کے اپنی ساکھ بحال کرنے کی ناکام کوشش کی۔ ہم لسانی بنیادوں پر نہیں انتظامی بنیادوں پر نئے صوبوں کا قیام چاہتے ہیں۔ ایم کیو ایم نے پہلی مرتبہ صوبہ ہزارہ اور سرانیکسی صوبے کے قیام کو اپنے منشور میں شامل کیا تو ایم کیو ایم پر غداری کا الزام لگایا گیا۔ لسانیت کا الزام لگانے والوں کو بتانا چاہتے ہیں ہم کسی ہندکو یا پنجابی صوبے کی بات نہیں کی بلکہ پسماندہ علاقوں کے عوام کو اپنے وسائل پر اختیار دینے کی بات کی ہے۔ صوبہ ہزارہ کے قیام کا مطالبہ وقت کی اہم ضرورت ہے۔ ایم کیو ایم نے اپنی طرف سے نہیں بلکہ ہزارہ کے عوام کے مطالبہ کو بل کی شکل میں اسمبلی میں پیش کیا۔ قائد تحریک جناب الطاف حسین اور ایم کیو ایم کے ارکان کو غریب عوام کی آواز اسمبلی میں اٹھانے کی وجہ سے تنقید کا نشانہ بنایا جا رہا ہے۔ ایم کیو ایم نے ہزارہ کے عوام کی آواز سے آواز ہاتھ سے ہاتھ اور دل سے دل ملایا ہے اور اب کوئی طاقت ہمیں جدا نہیں کر سکتی۔ جب تک صوبہ ہزارہ نہیں بنتا ایم کیو ایم اور ہزار وال کندھے سے کندھا ملا کر لڑیں گے۔ ایم کیو ایم نے قرارداد اسمبلی میں پیش کر کے کلمہ حق بلند کر دیا اب کئی سیاسی جماعتوں اور لیڈروں کے منافقانہ چہروں سے لبادہ اترے گا۔ ہزارہ سے منتخب ارکان اسمبلی اور ان کی جماعتوں کو صوبہ ہزارہ کے قیام میں ایم کیو ایم کا ساتھ دینا چاہیے ورنہ ہزارہ کے عوام کو اپنی سیاسی وابستگیوں پر نظر ثانی کرنا چاہیے۔ اسمبلی تحریک صوبہ ہزارہ کے روح رواں بابا حیدر زمان نے جلسہ عام سے خطاب کرتے ہوئے کہا کہ ایم کیو ایم کے قائد الطاف حسین نے لندن اور ایم کیو ایم کے ممبران نے کراچی سے ہزارہ کی آواز میں آواز ملائی ہے۔ صوبہ ہزارہ کے عوام اپنے وسائل پر اپنا اختیار مانگ رہے ہیں یہ کوئی جرم نہیں اور اگر اس حق کی فراہمی میں رکاوٹیں ڈالیں گئیں تو فرسودہ نظام کی حامی جماعتوں کا وجود تک ختم کر دیں گے۔ ایم کیو ایم کو کراچی کی جماعت کہنے والوں کو علم ہونا چاہیے کہ قومی اسمبلی کا ممبر کسی ایک علاقے کا نہیں پورے پاکستان کا نمائندہ ہوتا ہے۔ صوبہ ہزارہ کے قیام کے لیے اگر جان کی قربانی دینا پڑی تو دوں گا۔ صوبہ ہزارہ قائم ہوا تو یہاں مفت تعلیم فراہم کریں گے اور یکساں نظام تعلیم رائج کریں گے۔ میں کبھی کسی سیاسی جماعت کے جلسے میں نہیں گیا مگر ایم کیو ایم نے جو احسان ہم پر کیا ہے اسے فراموش نہیں کریں گے اس لیے ایم کیو ایم جہاں بلائے حاضر ہوں گا۔ ہم نے کبھی اپنے ضمیر کا سودہ نہیں کیا آئندہ بھی نہیں، نواز شریف تیسری بار وزیر اعظم بننے کے لیے ہزارہ کے ڈیڑھ کروڑ عوام کو قربان کرنا چاہتے ہیں ہم انہیں اپنے مقاصد میں کامیاب نہیں ہونے دیں گے۔ حق پرست رکن قومی اسمبلی عبدالوسیم نے جلسہ عام سے خطاب کرتے

ہوئے کہا کہ صوبہ ہزارہ کے قیام کے لیے ایم کیو ایم نے بنیادی قدم اٹھا دیا ہے اب ہزارہ کے ہر مکتبہ فکر کے لوگوں کو ساتھ دینا ہوگا۔ ہزارہ کے وسائل پر سب سے پہلا حق یہاں کے عوام کا ہے اگر انہیں اپنے حقوق ملتے رہتے تو احساس محرومی پیدا نہ ہوتا۔ عوام کو ان کے بنیادی حقوق اور یہاں کے وسائل پر عوام کا اختیار دینے کے لیے صوبہ ہزارہ کا قیام ضروری ہے۔ قائد تحریک جناب الطاف حسین نے ایم کیو ایم کو کراچی سے باہر پھیلا نا چاہا تو ان پر لسانیت اور قومیت کا الزام لگایا گیا۔ ملکی وسائل پر قابض اجارہ دار اور استحصالی طبقہ غریب اور متوسط طبقے کو آگے نہیں آنے دیا۔ انہیں تو توں نے پاکستان کو توڑا اور آج بھی پاکستان توڑنے کی سازشیں کی جا رہی ہیں۔ تحریک صوبہ ہزارہ کے راہنما سردار یوسف نے کہا کہ صوبہ ہزارہ کے قیام کا بل قومی اسمبلی میں پیش کر کے ہزارہ کے عوام پر جو احسان کیا ہے وہ ہم کبھی نہیں بھلا پائیں گے۔ صوبہ ہزارہ قیام کے سلسلہ میں سیاسی وابستگیوں سے بالاتر ہو کر ہزارہ کی تمام جماعتیں ایم کیو ایم کے ساتھ ہیں، ہزار والوں کی غیرت کا تقاضا ہے کہ جو جماعت صوبہ ہزارہ کے قیام کی مخالفت کرے ہزارہ میں ان کا وجود نہیں رہنا چاہیے، صوبہ ہزارہ کے قیام کے لیے تمام سیاسی جماعتوں کے قائدین سے رابطہ کریں گے اور آئینی طریقے سے صوبہ ہزارہ کے قیام کی کوشش کریں گے۔ ایم کیو ایم ایبٹ آباد زون کے انچارج محمد اقبال شاہ جو انٹ انچارج نصیر خان جدون، ایم کیو ایم ایبٹ آباد زون کے ممبر سردار پرویز سرور، ایم کیو ایم مانسہرہ کے انچارج بابو چن زب، ہری پور کے ضلعی انچارج فرحت نواز، ایبٹ آباد کے انچارج محمد عامر چیئر مین ہزارہ قومی جرگہ وقار شاہ نے بھی خطاب کیا۔

ایبٹ آباد جلسہ عام کی جھلکیاں

ایبٹ آباد:۔۔۔۔۔ 11 جنوری، 2012ء

ایبٹ آباد میں ایم کیو ایم کے زیر اہتمام صوبہ ہزارہ کے قیام کے سلسلے میں عوامی ریلی اور جلسہ عام کی جھلکیاں

- ☆ جلسہ کے سلسلہ میں ہزارہ آنے والے ایم کیو ایم کے حق پرست ارکان قومی اسمبلی حیدر عباس رضوی، عبدالوسیم اور دیگر مہمانوں کا باب ہزارہ جھاری کس پریسٹنٹوں افراد نے استقبال کیا پھولوں کی پیتیاں نچھاور کیں ہار پہنائے، قائد تحریک جناب الطاف حسین، ایم کیو ایم اور صوبہ ہزارہ کے قیام کے حق میں نعرہ بازی کی۔
- ☆ جھاری کس سے ایبٹ آباد تک حق پرست ارکان قومی اسمبلی کا ہری پور، حویلیاں، اور دیگر مقامات پر شاندار استقبال کیا گیا اور انہیں قافلے کی صورت میں ایبٹ آباد تک لایا گیا۔
- ☆ حق پرست ارکان اسمبلی نے شہدائے ہزارہ چوک میں یادگار شہدا پر حاضری دی، قائد تحریک جناب الطاف حسین کی جانب سے پھول چڑھائے اور فاتحہ خوانی کی۔
- ☆ تھانہ کینٹ ایبٹ آباد کے سامنے قائد اعظم چوک پر مین روڈ کو قناتیں لگا کر جلسہ گاہ کی شکل دی گئی تھی جہاں کرسیاں لگا کر شرکاء کے بیٹھنے کا بندوبست کیا گیا۔
- ☆ حق پرست ارکان اسمبلی جب جلسہ گاہ میں پہنچے تو شرکاء جلسہ نے کھڑے ہو کر ان کا استقبال کیا پھول نچھاور کیے اور قائد تحریک جناب الطاف حسین اور ایم کیو ایم کے حق میں نعرے لگائے۔
- ☆ جلسہ گاہ کو ایم کیو ایم کے جھنڈوں اور بینروں سے سجایا گیا تھا جن پر متحدہ صوبہ ہزارہ کے قیام اور ایم کیو ایم کے حق میں نعرے تحریر تھے۔
- ☆ تحریک صوبہ ہزارہ کے راہنما راجہ کامران نے حق پرست رکن اسمبلی حیدر عباس رضوی کو روایتی شال کا تحفہ پیش کیا اور روایتی کلمہ پہنایا۔
- ☆ مہمانوں کی آمد سے قبل ہزارہ کے معروف لوک فنکار نعیم ہزارہ نے ہندو زبان میں ایم کیو ایم کے ترانے گا کر شرکاء کے دلوں کو گرمایا۔
- ☆ حیدر عباس رضوی کے جلسہ گاہ میں پہنچنے پر شرکاء کا ایک ہجوم ان کی ایک جھلک دیکھنے کو اٹھ آیا

20 جنوری 2012ء کو سکھر کے میونسپل اسٹیڈیم میں ہونیوالے جلسہ عام کے سلسلے میں ایم کیو ایم کی عوامی رابطہ مہم بتدریج جاری ہے

ایم کیو ایم سکھرزون شعبہ خواتین کی انچارج ساجدہ مختیار و اراکین نے حق پرست رکن سندھ اسمبلی محترمہ ناہید کے ہمراہ

سکھرزون یوسی B-7 میں خواتین سے ملاقاتیں کر کے، جلسہ عام میں شرکت کی دعوت دی

ایم کیو ایم سکھرزون کمیٹی کے اراکین طاہر بندھانی اور نعیم قریشی کا مختلف یوسز کا دورہ ذمہ داران و کارکنان سے ملاقاتیں

کر کے جلسہ عام کی تیاریوں کا جائزہ لیا

عوام ملک میں انقلابی تبدیلی کیلئے قائد تحریک جناب الطاف حسین کے دست باز و بنیں، نثار پنہور، عبدالنبی ثانوری

عوام جلسہ عام میں بھرپور تعداد میں شرکت کر کے اسے کامیابی سے ہمکنار کریں

پریونٹ گڑھی دکھو مین گاؤں، ایوب ہکڑو گاؤں، لعل ڈنو پھنوڑ، اور نوکر بروہی گاؤں میں منعقدہ کارزمینٹنگوں کے اجتماعات سے خطاب

سکھر:۔۔۔ 10 جنوری، 2012ء

متحدہ قومی موومنٹ کے زیر اہتمام 20 جنوری 2012ء کو سکھر کے میونسپل اسٹیڈیم میں ہونیوالے جلسہ عام کے سلسلے میں عوام و کارکنان میں بھرپور جوش و خروش پایا جا رہا ہے۔ اس سلسلے میں عوامی رابطہ مہم کا سلسلہ بتدریج جاری ہے۔ عوامی رابطہ مہم کے سلسلے میں ایم کیو ایم سکھرزون شعبہ خواتین کی انچارج ساجدہ مختیار و اراکین کمیٹی نے حق پرست رکن سندھ اسمبلی محترمہ ناہید کے ہمراہ سکھرزون یوسی B-7 میں خواتین سے ملاقاتیں کیں انہیں جلسہ عام میں شرکت کی دعوت دی۔ اس موقع پر حق پرست عوام ماؤں، بہنوں نے جلسہ عام میں اپنی بھرپور شرکت کا یقین بھی دلایا جبکہ ایم کیو ایم سکھرزون کمیٹی کے اراکین طاہر بندھانی اور نعیم قریشی نے یوسز A-7، B-7، A-8، A-11، A-15 کے دورے کئے اور وہاں پر موجود کارکنان و ذمہ داران سے ملاقاتیں کیں۔ اس موقع پر انہوں نے جلسہ عام کی تیاریوں کا جائزہ اور اس سلسلے میں مصروف کارکنوں کو قائد تحریک جناب الطاف حسین کی جانب سے زبردست خراج تحسین بھی پیش کیا جبکہ ایم کیو ایم اندرون سندھ تنظیمی کمیٹی کے اراکین آفتاب سومرو، محمد یوسف نے سکھر شہر کے مختلف تاجر برادریوں سے تعلق رکھنے والی شخصیات کے وفد سے ملاقاتیں کیں اور انہیں جلسہ عام میں شرکت کی دعوت دی جبکہ سکھر میں واقع مختلف گاؤں پر یونٹ گڑھی دکھو، مین گاؤں، ایوب ہکڑو گاؤں، لعل ڈنو پھنوڑ، اور نوکر بروہی گاؤں میں عوامی رابطہ مہم کے سلسلے میں اجتماعات کا انعقاد کیا گیا جن سے حق پرست صوبائی وزیر و اندرون سندھ تنظیمی کمیٹی کے جوائنٹ انچارج نثار پنہور نے خطاب کیا۔ اس موقع پر ایم کیو ایم سکھرزون کمیٹی کے اراکین، گڑھی دکھو، مین گاؤں، ایوب ہکڑو گاؤں، لعل ڈنو پھنوڑ، اور نوکر بروہی گاؤں کے ذمہ داران و کارکنان اور ہمدرد عوام کی بڑی تعداد موجود تھی۔ اجتماعات سے خطاب کرتے ہوئے حق پرست صوبائی وزیر و اندرون سندھ تنظیمی کمیٹی کے جوائنٹ انچارج نثار پنہور اور سکھرزون کمیٹی کے رکن عبدالنبی ثانوری نے کہا کہ ایم کیو ایم غریب و متوسط طبقے کی ترجمان ہے جو ملک میں رائج جاگیر دارانہ، وڈیرانہ نظام کے خاتمے کیلئے عملی جدوجہد کر رہی ہے، قائد تحریک جناب الطاف حسین ملک کی دیگر سیاسی جماعتوں کے قائدین سے انتہائی منفرد ہیں، جنہوں نے ہمیشہ غریب و متوسط طبقے کے حقوق کیلئے آواز حق بلند کی اور اپنی مدبرانہ قیادت کے طفیل ملک کو فروسودہ جاگیر دارانہ، وڈیرانہ نظام کے طلسم سے آزاد کرائیں گے اور ملک کو ترقی و خوشحالی کی راہ پر گامزن کریں گے۔ انہوں نے کہا کہ قائد تحریک جناب الطاف حسین نے سیاست میں دکھی انسانیت کے جذبے کو متعارف کرا کر ایک نئی مثبت روایت قائم کر کے غریب و مظلوم عوام کو ایک انمول تحفہ دیا ہے۔ اس موقع پر انہوں نے عوام سے اپیل کی کہ وہ 20 جنوری 2012ء کو میونسپل اسٹیڈیم میں ہونیوالے جلسہ عام میں بھرپور تعداد میں شرکت کر کے اسے کامیابی سے ہمکنار کریں اور ملک میں انقلابی تبدیلی کیلئے قائد تحریک جناب الطاف حسین کے دست باز و بنیں۔

کارکنان سے رابطہ کمیٹی کا اظہارِ تعزیت

کراچی:۔۔۔10 جنوری، 2012ء

متحدہ قومی موومنٹ کی رابطہ کمیٹی نے ایم کیو ایم نارٹھ کراچی سیکٹر یونٹ B-133 کے کارکن فیصل احمد کی والدہ محترمہ خیر النساء، پاک کالونی سیکٹر یونٹ 192-193 کے کارکن عبد السلام کی والدہ محترمہ فاطمہ، نارٹھ کراچی سیکٹر یونٹ 137 کے کارکن لیت احمد عباسی کی والدہ محترمہ زیتون بیگم، لیاقت آباد سیکٹر یونٹ 165 کے کارکن ذیشان مصطفیٰ کے والد محمد شفیع خان اور ایم کیو ایم ساگھڑ زون سیکٹر کپھر و یونٹ ھنگو کے کارکن فدا حسن کی والدہ محترمہ بانو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

حق پرست رکن قومی اسمبلی محترمہ خوش بخت شجاعت اور مقیم عالم کے فنڈز سے صدر کے علاقے

میر کرم علی تالپور روڈ پر فلٹر پلانٹ کا افتتاح کر دیا گیا

ایم کیو ایم سیاست میں لوٹ مار اور اقربا پروری میں ملوث نہیں ہے بلکہ عوام کے مسائل اور مشکلات

کے حل کیلئے کوشاں ہے، خوش بخت شجاعت، مقیم عالم، افتتاحی تقریب سے خطاب

کراچی:۔۔۔11، جنوری 2012ء

حق پرست رکن قومی اسمبلی محترمہ خوش بخت شجاعت اور رکن سندھ اسمبلی مقیم عالم کے 12 لاکھ روپے مالیت کے ترقیاتی فنڈز سے صدر ٹاؤن کے علاقے میر کرم علی روڈ پر بنائے گئے فلٹر پلانٹ کا افتتاح کر دیا گیا۔ اس سلسلے میں گزشتہ روز صدر کے علاقے میر کرم علی تالپور روڈ پر منعقدہ فلٹر پلانٹ کی افتتاحی تقریب منعقد ہوئی جس میں محترمہ خوش بخت شجاعت اور مقیم عالم نے فلٹر پلانٹ کا باقاعدہ افتتاح کیا اور علاقہ کا دیرینہ مسئلہ حل ہونے پر عوام کو مبارکباد پیش کی۔ افتتاحی تقریب میں بزنس کمیونٹی، علاقے کے نوجوانوں، بزرگوں، خواتین اور عائدین نے بڑی تعداد میں شرکت کی اور فلٹر پلانٹ کا دیرینہ مسئلہ حل کروانے پر حق پرست قیادت کو زبردست خراج تحسین پیش کیا۔ تقریب سے خطاب کرتے ہوئے حق پرارکان اسمبلی نے کہا کہ عوامی مسائل کا حل ایم کیو ایم کی ترجیحات میں شامل ہے اور قائد تحریک جناب الطاف حسین کی جانب سے دیئے گئے درس و تعلیمات کے مطابق ہر حق پرست منتخب نمائندہ سیاست برائے خدمت کے فلسفہ پر عمل پیرا ہے۔ انہوں نے کہا کہ ایم کیو ایم مخالف عناصر کی جانب سے ہر بیہودہ اور جھوٹا الزام ایم کیو ایم پر لگایا گیا لیکن ان کی جانب سے آج تک کرپشن کا کوئی الزام ایم کیو ایم پر نہیں لگایا جا سکا جس سے ثابت ہوتا ہے کہ ایم کیو ایم سیاست میں لوٹ مار اور اقربا پروری میں ملوث نہیں ہے بلکہ عوام کے مسائل اور مشکلات کے حل کیلئے کوشاں ہے۔ حق پرست ارکان اسمبلی نے فلٹر پلانٹ کے افتتاح پر علاقے کے عوام کو مبارکباد پیش کی اور کہا کہ قائد تحریک جناب الطاف حسین کی تعلیمات کی روشنی میں حق پرست منتخب نمائندے عوامی مسائل کے حل کیلئے عملی اقدامات بروئے کار لاتے رہیں گے۔

